

عبدالرشید عراقی

## امام ابن ماجہ

۳۰۹ھ تا ۲۴۳ھ

نام و نسب | امام محمد، ابو عبد اللہ کنیت، القزوينی نسبت اور ابن ماجہ عرف ہے۔  
 پیدائش | آپ ۳۰۹ھ میں قزوین میں جو ایران کا مشہور شہر ہے، پیدا ہوئے۔  
 تحصیل علم | جب آپ نے ہوش سنبھالا تو آپ کا شہر قزوین علم و فضل کا گہوارہ تھا۔  
 بڑے بڑے جید علمائے کرام اور اساطین فن قزوین میں موجود تھے۔ جنہوں نے قزوین میں قرآن و حدیث کی شیخ روشنی کی ہوئی تھی۔ چنانچہ امام صاحب نے ان سے استفادہ کیا۔  
 قزوین میں آپ کے اساتذہ یہ تھے۔

علی بن محمد ابوالحسن طنہسی (م ۳۳۳ھ) عمرو بن رافع ابو جہر بجلی (م ۲۳۷ھ)  
 اسمعیل بن ابوسہیل قزوینی (م ۲۴۷ھ) ہارون بن موسیٰ یحییٰ (م ۲۴۸ھ) محمد بن  
 ابی خالد قزوینی

۲۱ سال کی عمر میں تحصیل علم حدیث کے لیے مختلف شہروں کا  
 سماع حدیث کے لیے سفر | مورخ ابن خلکان اور حافظ ابن حجر فرماتے ہیں:  
 کہ آپ نے عراق، بصرہ، کوفہ، بغداد، شام، مصر، رے اور خراسان کا سفر کیا۔  
 قزوین میں جو اساتذہ اور شیوخ آپ کے ہیں وہ تو آپ اوپر پڑھ  
 شیوخ و اساتذہ | چکے ہیں۔ دوسرے شہروں میں جو آپ کے اساتذہ و شیوخ تھے  
 ان میں سے چند ایک کے نام حضرت شاہ عبدالعزیز محدث دہلوی (م ۱۲۷۹ھ) نے تحریر  
 فرمائے ہیں۔ ویسے ان کے شیوخ و اساتذہ کا استقصا و شمار ہے اور آپ کے اساتذہ  
 یہ ہیں۔

۱۔ وفیات الاعیان جلد ۲ ص ۳۷۵ ۲۔ بستان المحدثین ص ۱۱۱ سے تہذیب التہذیب جلد ۵ ص ۵۳۵  
 ۳۔ وفیات الاعیان، تہذیب التہذیب۔

جبارہ بن المفلس، ابراہیم بن المنذر، ابن نمیر، ہشام بن عمار اور ابو بکر بن شیبہ۔  
 آپ کے تلامذہ کی فہرست بہت طویل ہے۔ تاہم چند مشہور تلامذہ یہ ہیں:

**تلامذہ** | علی بن سعید بن عبداللہ العسکری، ابراہیم بن دینار الجرشبی الہمدانی، احمد بن ابراہیم قزوینی، ابوطیب محمد بن روح شعرافی، اسحاق محمد بن قزوینی، جعفر بن ادریس، حسین بن علی، سلیمان بن یزید قزوینی، محمد بن عیسیٰ صفار، ابوالحسن علی بن ابراہیم بن سلمہ قزوینی

یہ سب اپنے وقت کے جید عالم اور اساطین فن تھے۔

امام ابن ماجہ کے بارے میں علماء و معاصرین کی رائے | آپ امام حدیث تھے۔

علامہ ابن کثیر فرماتے ہیں:

امام ابو عبداللہ محمد بن یزید بن ماجہ صاحب کتاب السنن ہیں۔ وہ علم اور عمل میں  
 یکتا تھے اور اتباع سنت میں اپنا ایک مقام رکھتے تھے۔  
 محدث ابویعلیٰ خطیب فرماتے ہیں:  
 کہ علمائے کرام اس پر متفق ہیں کہ ابن ماجہ ثقہ ہیں اور حفظ حدیث میں بہت مہر  
 تھے۔

امام ابن ماجہ کے مسلک کے بارے میں بھی ائمہ کرام اور محدثین  
**امام صاحب کا مسلک** | کا اتفاق نہیں ہے۔ امام ولی اللہ دہلوی (م ۱۰۶۶ھ)

فرماتے ہیں۔

کہ امام ابن ماجہ جناب المسک تھے۔

اور مولانا سید انور شاہ کشمیری (م ۱۹۳۲ھ) فرماتے ہیں۔

کہ امام ابن ماجہ شافعی المسک تھے۔

مورخین نے امام صاحب کی بہت سی کتابوں کا تذکرہ کیا ہے۔ التفسیر و

**تصنیفات** | التاریخ والسنن کے متعلق ائمہ کرام نے تصریح کی ہے۔

۱۔ بہستان المحدثین ص ۱۲۵ ۲۔ تہذیب التہذیب ۳۔ وفيات الاعیان جلد ۳ ص ۳۰۸  
 ۴۔ البدایہ والنہایہ جلد ۱ ص ۵۶ ۵۔ تہذیب التہذیب ۶۔ الانصاف۔  
 ۷۔ معارف السنن جلد ۱ ص ۲۔

علامہ ابن کثیر نے ابتدا یہ والنہایہ اور علامہ سیوطی نے اتقان میں اور ابن خلکان نے تاریخ میں اہم صاحب کی تصانیف کا ذکر کیا ہے۔

سنن ابن ماجہ | سنن ابن ماجہ دو حدیثوں کے اعتبار سے تمام صحاح سے ممتاز ہے۔ ایک حسن ترتیب یعنی حسن خوبی اور عمدگی کے ساتھ احادیث کو باب وار بغیر کسی تکرار کے اس کتاب میں بیان کیا گیا ہے دوسری کتابوں میں بیان نہیں کیا گیا۔

سنن ابن ماجہ اور اس کی خصوصیات | سنن ابن ماجہ کی افادیت و اہمیت پر علامہ محمد شین کا اتفاق ہے۔

۱۔ مورخ ابن العباد جبلی صحیح ابن حبان کے متعلق فرماتے ہیں۔ اکثر ناقدین فن اس رائے پر ہیں کہ ان کی صحیح سنن ابن ماجہ سے صحیح تر ہے بلکہ لیکن اس صحیح کے باوجود اس کتاب کو وہ مقام حاصل نہیں ہو سکا جو ابن ماجہ کو حاصل ہوا۔

۲۔ حضرت شاہ عبدالعزیز محدث دہلوی (دہ ۱۲۹۹ء) اہم البوزرعہ کا ایک قول نقل کرتے ہیں۔

کہ اگر یہ کتاب لوگوں کے ہاتھوں میں پہنچ گئی تو فن حدیث کی اکثر جوامع اور مصنفات بے کار اور معطل ہو جائیں گی۔

اور شاہ عبدالعزیز صاحب رحمہ اللہ اہم البوزرعہ کا قول نقل کر کے فرماتے ہیں:

وفی الواقع از حسن ترتیب و سرد احادیث بے تکرار و اختصار آنچہ این کتاب دارد بیچ یک از کتب ندارد۔

اور فی الواقع ترتیب کی خوبی اور بغیر کسی تکرار کے احادیث کا لے آنا اور اختصار جو یہ کتاب رکھتی ہے کوئی کتاب نہیں رکھتی۔

علامہ ابن کثیر فرماتے ہیں:

وهو كتاب مفيد التوبيخ في الفقه۔

یہ مفید کتاب ہے اور مسائل فقہ کے لحاظ سے نہایت عمدہ ترویج ہے۔

۱۲۷۰ | لہ شدات الذمب فی اخبار من ذمب از ابن العباد، ترجمہ ابن حبان | لہ بستان المحدثین ۳۱۷۰ | ایضاً

۱۲۷۰ | لہ الباعث الحثیت الی معرفۃ علوم الحدیث مذا

حافظ ابن حجر عسقلانی فرماتے ہیں:

وکتاہ فی السنن جامع جتید۔

ان کی کتاب سنن (احکام) میں نہایت عمدہ جامع ہے۔

شرح و تعلیقات | سنن ابن ماجہ پر بڑے بڑے علماء اور اہل فن نے شروح و تعلیقات لکھی ہیں۔ مولانا عبدالرشید نعمانی کے شرح و تعلیقات کا ذکر کیا ہے جن میں چند ایک شہور کی تفصیل یہ ہے:

۱- مصباح الزجاجہ شرح سنن ابن ماجہ از علامہ جلال الدین سیوطی (م ۹۱۱ھ) یہ ایک مختصر سا حاشیہ ہے۔ شیخ علی بن سلیمان نے اس کا اختصار کیا ہے جو نور مصباح الزجاجہ کے نام سے طبع ہو چکا ہے۔

۲- مفتاح الحاجہ شرح سنن ابن ماجہ (عربی) از شیخ محمد بن عبداللہ العلوی (م ۳۶۶ھ) یہ بھی حاشیہ ہے جو بہت مفید اور علمی ہے۔ پہلے اصح المطابع لکھنؤ سے شائع ہوا۔ ادواب اردو اخبار السنہ سرگودھا کے زیر اہتمام مولانا عبدالسلام محمد صدیق صاحب نے شائع کیا۔

۳- رفع الحاجہ شرح سنن ابن ماجہ (عربی) از مولانا عبدالسلام مستوی (م ۱۳۹۲ھ) سنن ابن ماجہ کی شرح ہے۔ (غیر مطبوعہ)۔

۴- شرح سنن ابن ماجہ (عربی) از مولانا ابوسعید شرف الدین محدث دہلوی (م ۱۳۸۱ھ) سنن ابن ماجہ کی شرح (غیر مطبوعہ)۔

۵- رفع الحاجہ شرح ابن ماجہ (اردو) از مولانا وحید الزمان حیدر آبادی (م ۱۳۳۸ھ) ۴۰ ہزار سے زائد احادیث رسول صلی اللہ علیہ وسلم اور فقہی احکام و مسائل کا بہترین مجموعہ ہے۔

مطبوعہ ہے اور بارہ بارہ اہل حدیث اکادمی کشمیری بازار لاہور نے شائع کیا ہے۔

وفات | امام ابن ماجہ کی وفات غلیفہ المتعتمد علی اللہ عباسی کے عہد میں ہوئی۔ حافظ محمد بن طاہر مقدسی فرماتے ہیں۔

تہذیب التہذیب جلد ۹ صفحہ ۳۱۱ لے ابن ماجہ اور علم حدیث ۲۲۵/۲۲۶

لے ابن ماجہ اور علم حدیث ۲۲۵ لے تراجم علمائے حدیث ہند جلد اول ۲۴

۵۰ ہندوستان میں علمائے اہل حدیث کی علمی خدمات ۵۰۔

”میں نے قزوین میں امام ابن ماجہ کی تاریخ کا نسخہ دیکھا تھا۔ یہ عہد صحابہ سے لے کر ان کے زمانے تک کے رجال اور احوال کے حالات پر مشتمل ہے۔ اس تاریخ کے آخر میں امام ممدوح کے شاگرد جعفر بن ادریس کے قلم سے حسب ذیل تحریر ثبت تھی۔

ابو عبد اللہ محمد بن یزید ابن ماجہ نے دوشنبہ کے دن انتقال فرمایا اور سہ شنبہ ۲۲ رمضان المبارک ۲۴۳ھ کو دفن کیے گئے۔ اور میں نے خود ان سے سنا۔ فراتے تھے: میں ۲۰۹ھ میں پیدا ہوا۔ وفات کے ذمت آپ کی عمر ۶۴ سال تھی لے۔

۱۔ شرط الاثر السنۃ بحوالہ ابن ماجہ اور علم حدیث ص ۱۲۱۔

ہر قسم کی جبری بوٹی ویسی ادویات مرہ جات مصالحت جات

جوہرات کستوری موتی عنبر کستوری جات

حی خرید کیلئے

میال اینڈ سنز نیپاری سٹو

رابطہ کیلئے: میال اینڈ سنز۔ چوک مٹھی، لاہور